



گورنر KATHY HOCHUL

فوری ریلیز کے لیے: 2023/3/7

گورنر HOCHUL نے 4 جولائی کی سرکاری تعطیل سے قبل ویتنام کے بہادر بیروز اور سابق فوجیوں اور ہماری قوم کی خدمت کرنے پر کانگریس کا تمغہ حاصل کرنے والے نیو یارک کے دیگر تمام شہریوں کو خراج تحسین پیش کرنے کے لئے "سارجنٹ GARY BEIKIRCH میموریل ایکٹ" پر دستخط کر دیے

قانون سازی (A.3305-B/ S.5521-A) کانگریس کے میڈل آف آنر حاصل کرنے والوں کے شریک حیات کو مخصوص لائسنس پلیٹوں کے لئے درخواست دینے کی اجازت دے گی، اور انتقال کر جانے والے میڈل آف آنر وصول کنندگان کی مخصوص لائسنس پلیٹوں کو ان کے اس شریک حیات کو منتقل کرے گی جو حیات ہیں۔

گورنر Kathy Hochul نے آج اعلان کیا کہ انہوں نے "سارجنٹ Gary Beikirch میموریل ایکٹ" پر دستخط کر دیئے ہیں، جس کے تحت کانگریس کے میڈل آف آنر حاصل کرنے والوں کو جاری کردہ خصوصی لائسنس پلیٹوں کی اہلیت کو وسعت دیتے ہوئے ان کے شریک حیات کو بھی اس میں شامل کر دیا گیا ہے۔ قانون سازی (A.3305-B/ S.5521-A) کانگریس کے میڈل آف آنر حاصل کرنے والوں کے شریک حیات کو مخصوص لائسنس پلیٹوں کے لئے درخواست دینے کی اجازت دے گی اور انتقال کر جانے والے وصول کنندگان کی لائسنس پلیٹوں کو ان کے اس شریک حیات کو منتقل کرے گی جو حیات ہیں۔ اس قانون سے یہ امر یقینی بنے گا کہ کانگریس کے میڈل آف آنر حاصل کرنے والوں کے شریک حیات ان بہادر مردوں اور عورتوں کی خدمات اور قربانیوں کو یاد رکھیں جن سے انہوں نے شادی کی تھی۔

"کانگریس کے میڈل آف آنر حاصل کرنے والے بہادر مرد و خواتین اپنی قوم کے لیے قربانی دینے والوں نے اپنے مقررہ فرائض سے کہیں آگے بڑھ کر کارنامے انجام دیے، اور اس بناء پر وہ حقدار ہیں کہ انہیں مناسب اعزاز سے نوازا جائے،" گورنر Hochul نے کہا۔ "معززین کے اہل خانہ کو ان خصوصی لائسنس پلیٹوں کی نمائش کا موقع فراہم کر کے، ہم اپنے فوجی بہادروں کی جرات، عزم، بہادری اور بے غرضی کا اعتراف کرنے کی جانب ایک اور قدم اٹھا رہے ہیں۔"

اسٹیٹ سینیٹر Jeremy Cooney نے کہا، "میڈل آف آنر حاصل کرنے والے افراد ہمارے ملک کے عظیم ترین ہیروز میں سے ہیں اور یہ ضروری ہے کہ ان کے اہل خانہ کو اپنے اس فخر کا اظہار کرنے کی اجازت دی جائے۔ میں نے یہ بل مقامی میڈل آف آنر حاصل کرنے والے سارجنٹ Gary Beikirch کے اعزاز میں اس امید کے ساتھ پیش کیا تھا کہ ان کے اہل خانہ کو اپنے فخر کا اظہار کرنے اور ان کی یاد کو زندہ رکھنے کی اجازت دے دی جائے گی۔ میں اس اقدام کی بھرپور حمایت کے لیے گورنر Hochul اور ریاستی مقننہ میں اپنے ساتھیوں کا دل سے معترف ہوں۔"

رکن اسمبلی Sarah Clark نے کہا، "کانگریس کا میڈل آف آنر ہمارے ملک کا سب سے بڑا فوجی اعزاز ہے۔ سارجنٹ Gary Beikirch کو 1973 میں ویتنام میں زخمی ہونے والے امریکی فوجیوں کی مدد کے لئے آگے بڑھ کر کام کرنے پر کانگریشنل میڈل آف آنر سے نوازا گیا تھا۔ سارجنٹ Beikirch اپنے دیگر اعزازات کے علاوہ کانگریس کے میڈل آف آنر کی لائسنس پلیٹ کی نمائش بھی فخریہ انداز میں کیا کرتے تھے۔ سارجنٹ Gary Beikirch میموریل ایکٹ سے Mrs. Beikirch اور میڈل آف آنر حاصل کرنے والے ان تمام افراد کی شریک حیات کو اس منفرد پلیٹ کی نمائش کی اجازت مل جائے گی، جس سے ہمارے نیو یارک ہیروز کی وراثت بھی مزید محفوظ

ہوگی اور ہمارے سابق فوجیوں کی شریک حیات اور خاندانوں کی اہم خدمات کو بھی خراج تحسین پیش ہوتا رہے گا۔ اس قانون سازی پر میری ٹیم کے ساتھ کام کرنے پر موٹر وہیکل ڈپارٹمنٹ کا شکریہ اور اس پورے عمل کی حمایت کے لئے گورنر Hochul کا شکریہ۔"

قانون سازی (A.3305-B/ S.5521-A) کانگریس کے میڈل آف آنر حاصل کرنے والوں کے شریک حیات کو ان نمایاں لائسنس پلیٹوں کے لئے درخواست دینے کی اجازت دے گی اور انتقال کر جانے والے وصول کنندگان کی لائسنس پلیٹوں کو ان کے اس شریک حیات کو منتقل کرے گی جو حیات ہیں۔ اس تبدیلی سے یہ امر یقینی بنانے میں بھی مدد ملے گی کہ وہ سابق فوجی جو اب ڈرائیونگ نہیں کرتے یا جن کی گاڑیاں ان کے نام پر رجسٹرڈ نہیں ہیں، وہ اب بھی فخر کے ساتھ اپنی سابقہ خدمات اور فوجی اعزازات کی نمائش کر سکیں۔

مزید برآں، اس قانون سازی کا نام سارجنٹ Gary Beikirch کے اعزاز میں رکھا گیا ہے جو ایک ماہر فوجی تھے اور جنہوں نے 1970 میں ویتنام جنگ کے دوران مثالی خدمات انجام دینے کی بناء پر کانگریشنل میڈل آف آنر حاصل کیا تھا۔ اس قانون کے ذریعے سارجنٹ Beikirch کی اہلیہ اور میڈل آف آنر حاصل کرنے والے تمام افراد کی شریک حیات کو ان نمایاں پلیٹوں کی نمائش کی اجازت مل جائے گی، جس سے نیو یارک کے ہمارے فوجی ہیروز کی وراثت کو محفوظ رکھنے میں مدد ملے گی۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418